

प्रेषक,

रंजना,

अपर सचिव,

उत्तराखण्ड शासन।

सेवा में,

निदेशक,

प्रारम्भिक शिक्षा उत्तराखण्ड,

ननूरखेड़ा, देहरादून।

बेसिक शिक्षा (नवसृजित) अनुभाग

देहरादून: दिनांक 10 जून, 2016

विषय:- राज्य के प्रारम्भिक शिक्षा में स्थित राजकीय प्राथमिक एवं उच्च प्राथमिक विद्यालयों को आदर्श विद्यालय के रूप में विकसित किये जाने के लिए शिक्षकों की पदस्थापना के सम्बन्ध में।

महोदय,

उपर्युक्त विषयक आपके पत्रांक-02(02)/1432/आ0वि0में मानव संसाधन/2016-17 दिनांक 22 अप्रैल, 2016 के क्रम में मुझे यह कहने का निदेश हुआ है कि आपके द्वारा उपलब्ध कराये गये प्रस्ताव के अनुसार आदर्श विद्यालय के रूप में विकसित किये जा रहे राजकीय प्राथमिक एवं उच्च प्राथमिक विद्यालयों के लिए शिक्षकों की पदस्थापना की स्वीकृति निम्न शर्तों के अधीन प्रदान की जाती है:-

1. आदर्श विद्यालय के रूप में विकसित किये जा रहे चयनित प्राथमिक विद्यालय में प्रस्तावित पदों की संख्या:-

(अ) प्र0अ0-01

(आ) स0अ0-05 जिसमें भाषा (हिन्दी), विज्ञान, गणित, अंग्रेजी, सामाजिक विज्ञान के शिक्षक की तैनाती अनिवार्यतः की जायेगी। छात्र संख्या अधिक होने पर शिक्षा का अधिकार अधिनियम के मानकानुसार अध्यापकों के पद निर्धारित होंगे।

(इ) शिक्षकों के चयन की प्रक्रिया:-

a) विकास खण्ड स्तर पर आदर्श विद्यालयों में शिक्षकों की पदस्थापना हेतु "आदर्श विद्यालय हेतु शिक्षक पूल" बनाया जायेगा। "आदर्श विद्यालय हेतु शिक्षक पूल" में शिक्षकों का चयन निम्न बिन्दु: b) में दिये गये प्राविधानानुसार शिक्षकों को सम्मिलित किया जायेगा।

b) निम्न शिक्षकों का विकास खण्ड स्तर पर शिक्षक Profile (प्रोफाइल) बनाया जायेगा (जिसमें शिक्षकों के शैक्षिक विवरणों के साथ उसकी अभिरुचि का विवरण भी अंकित होगा):-

(क) आदर्श विद्यालय के रूप में चयनित विद्यालयों में कार्यरत शिक्षक।

(ख) विकास खण्ड के अन्तर्गत राजकीय प्राथमिक विद्यालयों में कार्यरत ऐसे शिक्षक जो विकास के खण्ड अन्तर्गत, आदर्श विद्यालय के रूप में चयनित विद्यालय में अपनी सेवा देना चाहते हैं, उनसे इच्छित विद्यालय के लिए आवेदन पत्र प्राप्त करना होगा।

- c) विकास खण्ड स्तर पर उक्तानुसार चयनित शिक्षकों की संकलित सूची तैयार की जायेगी, जो विकास खण्ड स्तर पर आदर्श विद्यालयों में शिक्षकों की पदस्थापना हेतु "आदर्श विद्यालय हेतु शिक्षक पूल" होगा।
- d) चयनित विद्यालयों में कार्यरत शिक्षकों के शैक्षिक योग्यता/नियुक्ति के विषय के आधार पर विषय का निर्धारण किया जायेगा।
- e) यदि चयनित विद्यालय में उर्दू विषय पढ़ने वाले बच्चे पंजीकृत हों तो ऐसे विद्यालयों में उर्दू अध्यापन हेतु पृथक से उर्दू शिक्षक की व्यवस्था जिला शिक्षा अधिकारी (प्रा०शि०) द्वारा जनपद में कार्यरत उर्दू शिक्षकों में से की जायेगी।

2. आदर्श विद्यालय के रूप में विकसित किये जा रहे चयनित उच्च प्राथमिक विद्यालय में प्रस्तावित पदों की संख्या:-

(अ) प्र०अ०- 01

(आ) स०अ०- 04 जिसमें भाषा (हिन्दी), विज्ञान, सामाजिक विषय, अंग्रेजी के एक शिक्षक की तैनाती अनिवार्यतः की जायेगी। छात्र संख्या अधिक होने पर शिक्षा का अधिकार अधिनियम के मानकानुसार अध्यापकों के पद निर्धारित होंगे।

(इ) शिक्षकों के चयन की प्रक्रिया:-

a) विकास खण्ड स्तर पर आदर्श विद्यालयों में शिक्षकों की पदस्थापना हेतु "आदर्श विद्यालय हेतु शिक्षक पूल" बनाया जायेगा। "आदर्श विद्यालय हेतु शिक्षक पूल" में शिक्षकों का चयन निम्न बिन्दु: b) में दिये गये प्राविधानानुसार शिक्षकों को सम्मिलित किया जायेगा।

b) निम्न शिक्षकों का विकास खण्ड स्तर पर शिक्षक profile बनाया जायेगा (जिनमें शिक्षक के शैक्षिक विवरणों के साथ उसकी अभिरुचि का विवरण भी अंकित होगा):-

(क) आदर्श विद्यालय के रूप में चयनित विद्यालयों में कार्यरत शिक्षक।

(ख) विकास खण्ड के अन्तर्गत राजकीय उच्च प्राथमिक विद्यालयों में कार्यरत ऐसे शिक्षक जो आदर्श विद्यालय के रूप में चयनित विद्यालय में अपनी सेवा देना चाहते हैं।

c) चयनित विद्यालयों में कार्यरत शिक्षकों के शैक्षिक योग्यता/नियुक्ति/पदोन्नति के विषय के आधार पर विषय का निर्धारण किया जायेगा।

d) यदि चयनित विद्यालय में उर्दू विषय पढ़ने वाले बच्चे पंजीकृत हों तो ऐसे विद्यालयों में उर्दू अध्यापन हेतु पृथक से उर्दू शिक्षक की व्यवस्था जिला शिक्षा अधिकारी (प्रा०शि०) द्वारा जनपद में कार्यरत उर्दू शिक्षकों में से की जायेगी।

3. आदर्श विद्यालय के रूप में विकसित किये जा रहे चयनित विद्यालयों में शिक्षकों की पदस्थापना हेतु प्रक्रिया:-

a) विकास खण्ड स्तर बनाये गये "आदर्श विद्यालय हेतु शिक्षक पूल" में सम्मिलित समस्त शिक्षकों की शैक्षिक व अन्य योग्यता के आधार पर निम्नतालिका अनुसार "चयन गुणांक" प्रदान किये जायेंगे:-

क्र. सं.	परीक्षा/उपाधि का नाम	गुणांक
1	हाईस्कूल	अंकों का प्रतिशत X 1 10
2	इण्टरमीडिएट	अंकों का प्रतिशत X 1 10

3	स्नातक	अंकों का प्रतिशत X 1
4	लिखित परीक्षा	10
5	सी0बी0एस0ई0 अथवा आई0सी0एस0ई0 द्वारा मान्यता प्राप्त अंग्रेजी माध्यम के विद्यालय में पढ़ाने का अनुभव (2 अंक प्रतिवर्ष एवं अधिकतम 10 अंक)	30 (अधिकतम)
6	पूर्व में अंग्रेजी माध्यम से संचालित राजकीय प्राथमिक विद्यालय हेतु SCERT से प्रशिक्षित शिक्षक	10 (अधिकतम)
7	साक्षात्कार (समिति द्वारा अंग्रेजी माध्यम से विषय शिक्षण प्रस्तुतीकरण, व्यक्तित्व, श्यामपट कार्य, कक्ष संचालन, सम्प्रेषण करना, समन्वय क्षमता आदि के आधार पर अंक दिया जायेगा)	5
		25 (अधिकतम)

- नोट:- (i) कुल निर्धारित 100 अंकों में से 60 प्रतिशत से कम अंकों वाले शिक्षक के चयन पर विचार नहीं किया जायेगा।
- (ii) लिखित परीक्षा का आयोजन प्राचार्य, जिला शिक्षा एवं प्रशिक्षण संस्थान द्वारा करवाया जायेगा। लिखित परीक्षा में 10-10 अंक के हिन्दी तथा अंग्रेजी विषय में निबन्ध लेखन कराया जायेगा। तत्पश्चात हिन्दी तथा अंग्रेजी में प्राप्त प्राप्तांकों का औसत निकाला जायेगा। (किन्तु दोनों भाषाओं की परीक्षा में न्यूनतम 08 अंक प्राप्त करना अनिवार्य होगा।)
- b) सर्वप्रथम आदर्श विद्यालय के रूप में विकसित किये जा रहे चयनित विद्यालय में कार्यरत शिक्षकों के विषय का निर्धारण करते हुये बिन्दु: 1 (आ) एवं बिन्दु: 2 (आ) के अनुसार चयनित विद्यालय हेतु विषयाध्यापक की आवश्यकता की पहचान की जायेगी।
- c) उक्त बिन्दु: 3 (a) के बिन्दु 1 से 7 के अनुसार विकास खण्ड स्तर पर शिक्षकों को प्राप्त "चयन गुणांक" के आधार पर, विषयवार सर्वोच्च अंक प्राप्त करने वाले शिक्षक से प्रारम्भ करते हुये चयनित विद्यालय में शिक्षक की विषयवार पदस्थापना हेतु जनपदस्तर पर साक्षात्कार किया जायेगा। साक्षात्कार हेतु स्थल का निर्धारण चयन समिति द्वारा किया जायेगा।
- d) साक्षात्कार के पश्चात 60 प्रतिशत या उससे अधिक अंक प्राप्त करने वाले शिक्षकों का विकासखण्ड स्तर पर विषयवार शिक्षक पूल बनाया जायेगा।
- e) बिन्दु 3(d) के अनुसार सर्वोच्च अंक प्राप्त करने वाले शिक्षक से प्रारम्भ करते हुए विकासखण्ड के चयनित आदर्श विद्यालय में शिक्षक की विषयवार पदस्थापना की जायेगी।
- f) आदर्श विद्यालयों में शिक्षकों की पदस्थापना हेतु यदि किसी विकासखण्ड में शिक्षक पूल बनाने हेतु पर्याप्त संख्या में शिक्षक उपलब्ध नहीं होते हैं, तो ऐसी स्थिति में विकासखण्डों में उप शिक्षा अधिकारी के प्रस्ताव पर जिला शिक्षा अधिकारी (प्रा0शि0) के अनुमोदनोपरान्त उप शिक्षा अधिकारी द्वारा विषयवार शिक्षक की व्यवस्था की जायेगी।
- g) चयनित विद्यालय में शिक्षा मित्र एवं औपबन्धित रूप से नियुक्त स0अ0 प्राथमिक को

अन्य विद्यालय से पदस्थापित नहीं किया जायेगा, चयनित विद्यालय में पूर्व से कार्यरत शिक्षा मित्र एवं औपबन्धिक रूप से नियुक्त स0अ0 प्राथमिक यथावत बने रहेंगे।

- h) आदर्श विद्यालय के रूप में विकसित किये जा रहे चयनित विद्यालय में कार्यरत शिक्षकों के कार्यों का त्रैमासिक आन्तरिक मूल्यांकन तथा वार्षिक बाह्य मूल्यांकन उप शिक्षा अधिकारी द्वारा किया जायेगा। मूल्यांकन अथवा शिक्षक की इच्छा के आधार पर शिक्षकों को चयनित विद्यालय से हटाकर विकास खण्ड के अन्य विद्यालय में पदस्थापित किया जा सकेगा।
- i) चयनित विद्यालय में पूर्व से कार्यरत यदि कोई शिक्षक, अन्यत्र समायोजन चाहता हो तो ऐसे शिक्षकों का समायोजन उसी विकास खण्ड में उसी श्रेणी (A, B, C, D, E, F) के विद्यालय में किया जायेगा। समायोजन में शिक्षा मित्र व औपबन्धिक रूप से कार्यरत सहायक अध्यापक का समायोजन उनके कार्यरत विद्यालय के ग्राम पंचायत में स्थित अन्य प्राथमिक विद्यालय में पद रिक्त होने की दशा में किया जा सकेगा।
- j) आदर्श विद्यालय के रूप में विकसित किये जा रहे चयनित विद्यालय में शिक्षकों की पदस्थापना हेतु शिक्षकों की साक्षात्कार/काउंसलिंग हेतु जनपद स्तर पर निम्न समिति होगी:-

- |   |            |
|---|------------|
| (1) जिला शिक्षा अधिकारी (प्रा0शि0)  | अध्यक्ष    |
| (2) सम्बन्धित विकास खण्ड के उप शिक्षा अधिकारी   | सदस्य सचिव |
| (3) प्राचार्य, डायट द्वारा नामित विषय विशेषज्ञ (जिस विषय हेतु चयन चयन समिति की बैठक आयोजित होगी)  | सदस्य      |
| (4) प्राचार्य, जवाहर नवोदय विद्यालय अथवा प्राचार्य द्वारा नामित प्रतिनिधि   | सदस्य      |
| (5) प्राचार्य केन्द्रीय विद्यालय अथवा प्राचार्य द्वारा नामित प्रतिनिधि  | सदस्य      |
| (6) प्राचार्य, जनपद में सी0बी0एस0ई0/आई0सी0एस0सी0 बोर्ड से संचालित अंग्रेजी माध्यम से संचालित प्रतिष्ठित विद्यालय के प्रतिनिधि (मुख्य शिक्षा अधिकारी द्वारा नामित) | सदस्य      |

- k) आदर्श विद्यालय के रूप में विकसित किये जा रहे विद्यालय में चयनित शिक्षकों के पदस्थापना आदेश, सम्बन्धित विकास खण्ड के उप शिक्षा अधिकारी द्वारा किये जायेंगे।

भवदीय,

(रंजना)

अपर सचिव

संख्या ५२२(१)/XXIV(१)/न०सू०अनु०/१५/२०१२५ T.C., तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- १- सचिव श्री राज्यपाल, उत्तराखण्ड।
- २- प्रमुख सचिव, मा० मुख्यमंत्री जी, उत्तराखण्ड सरकार।
- ३- निजी सचिव, मा० मंत्री जी विद्यालयी शिक्षा उत्तराखण्ड सरकार।
- ४- महालेखाकार, उत्तराखण्ड, ओबराय मोटर्स बिल्डिंग, माजरा, देहरादून।
- ५- महानिदेशक, विद्यालयी शिक्षा, उत्तराखण्ड।
- ६- महालेखाकर (आडिट), महालेखाकार कार्यालय, वैभव पैलेस, सी-१/१०५ इन्द्रानगर, देहरादून।
- ७- समस्त जिलाधिकारी, उत्तराखण्ड।
- ८- समस्त मुख्य कोषाधिकारी/कोषाधिकारी, उत्तराखण्ड।
- ९- राज्य परियोजना निदेशक, सभी के लिए शिक्षा परिषद, उत्तराखण्ड।
- १०- राष्ट्रीय सूचना विज्ञान केन्द्र, सचिवालय परिसर, देहरादून।
- ११- गार्ड फाईल।

आज्ञा से,

(१)

(रंजना)

अपर सचिव